

न्यायालय अति० संभागीय आयुक्त , अजमेर

(निर्णय बईजलास गजेन्द्र सिंह राठौड़ , आर.ए.एस., अतिरिक्त संभागीय आयुक्त, अजमेर)
अपील एल०आर०ए० संख्या 60/2021 जिला टोंक

चौथमल पुत्र श्री गंगाधर जाति मीणा निवासी पचाला तहसील उनियारा जिला टोंक।

—अपीलांत

बनाम्

राजस्थान सरकार जरिये तहसीलदार महोदय, उनियारा, जिला टोंक।

—रेस्पोडेंट

अपील अन्तर्गत धारा 76 राजस्थान भू राजस्व अधिनियम 1956 विरुद्ध निर्णय विद्वान जिला कलक्टर महोदय टोंक दिनांक 26.07.2021 जो अपील संख्या 62/2020 बउनवानी चौथमल बनाम तहसीलदार महोदय उनियारा में पारित किया गया।

उपस्थित अभिभाषक:—श्री गिरीश शर्मा(अपीलांत अभि०)

राजकीय अभिभाषक:—श्री आकाश पारीक

निर्णय

दिनांक:—30.12.2022

संक्षिप्त में अपील के तथ्य इस प्रकार है कि अपीलांत के विरुद्ध ग्राम पचाला के खसरा नम्बर 1063, 1750,1789 रकबा 1.75 हे० किस्म बारानी पर अमरूद एवं उड़द की काश्त कर अतिक्रमण कर रखा है। इस रिपोर्ट पर तहसीलदार उनियारा द्वारा पत्रावली नम्बर 1520/20 दर्ज की गयी है तथा अपने निर्णय दिनांक 18.09.2020 से अपीलांत चौथमल पुत्र श्री गंगाधर मीणा को अतिक्रमी मानते हुए एलआरएक्ट की धारा 91 के तहत उसे कब्जे से बेदखल करने, फसल नीलाम करने एवं तीन महिने के सिविल कारावास की सजा से दण्डित किया। तहसीलदार उनियारा के उक्त निर्णय से व्यथित होकर अपीलांत द्वारा जिला कलक्टर टोंक न्यायालय में अपील प्रस्तुत की। जिसमें उनके द्वारा सुनवाई के बाद अपने निर्णय प्रकरण संख्या 62/2020 दिनांक 26.07.2021 से अपीलांत की अपील को खारिज कर दिया गया तथा तहसीलदार उनियारा का निर्णय दिनांक 18.09.2020 यथावत रखा गया।

जिला कलक्टर टोंक के निर्णय से व्यथित होकर अपीलांत द्वारा न्यायालय हाजा में निम्न आधारों पर अपील प्रस्तुत की गयी—

1. अपीलांत की तामील आदेश 5 सीपीसी के प्रावधान के अनुसार नहीं की गई।
2. परीक्षण न्यायालय द्वारा निर्णय का आधार पटवारी द्वारा प्रस्तुत एकपक्षीय मौकारिपोर्ट को माना गया है। पटवारी रिपोर्ट पर किसी स्वतंत्र गवाह के हस्ताक्षर नहीं है। ना ही उक्त रिपोर्ट अपीलांत की उपस्थिति में बनायी गयी है।
3. अपीलांत स्वयं की भूमि पर काश्त कर रहा है एवं अमरूदों का बगीचा लगा रखा है तथा अपीलांत का खसरा नम्बर 1063, 1750,1789 में किसी प्रकार का कब्जाकाश्त नहीं है। इस बाबत शपथ पत्र भी जिला कलक्टर टोंक न्यायालय में प्रस्तुत किया गया था। अपील स्वीकार की जायें तथा अपीलाधीन दोनो निर्णय दिनांक 18.09.2020 एवं 26.07.2021 निरस्त किये जायें।



अपीलांत द्वारा अपील के साथ स्थगन प्रार्थना पत्र मय शपथ पत्र तथा एक अन्य प्रार्थना पत्र नियम 17(32) रेवन्यु कोर्ट मैनुअल मय शपथ पत्र प्रस्तुत किया गया। स्थगन प्रार्थना पत्र

में प्रार्थी ने यह निवेदन किया कि अपीलाधीन निर्णय की वजह से पुलिसकर्मी उसको गिरफ्तार करने को आमादा है। उसने कब्जा हटा लिया है। सिविल कारावास की सजा को स्थगित किया जायें। प्रथम दृष्टया प्रकरण एवं सुविधा का संतुलन प्रार्थी के पक्ष में है। अतः अपीलाधीन निर्णय की पालना एवं प्रभाव तथा सिविल कारावास की सजा को स्थगित रखे जाने का आदेश दिया जायें।

अन्य प्रार्थना पत्र नियम 17(32) रेवन्यु कोर्ट मैनुअल में प्रार्थी ने बताया कि तहसीलदार उनियारा का अपीलाधीन निर्णय दिनांक 18.09.2020 की प्रमाणित प्रति अभी प्राप्त नहीं हुई है। प्राप्त करते हुए न्यायालय में प्रस्तुत कर दी जायेगी। तब तक उस अपीलाधीन निर्णय की फोटोप्रति प्रस्तुत की जा रही है। अतः प्रमाणित प्रति प्रस्तुत करने से छूट प्रदान की जायें।

अपील न्यायालय के क्षेत्राधिकार में होने से दर्ज रजिस्टर की जाकर रेस्पोंडेंट को नोटिसेज जारी किये जायें। अधीनस्थ न्यायालय से रिकॉर्ड मंगवाया जाकर प्राप्त किया गया।

अपील में आरंभिक सुनवाई के दौरान प्रार्थी द्वारा प्रस्तुत स्थगन प्रार्थना पत्र पर सुनवाई करते हुए उसकी गिरफ्तारी पर अंतरिम रोक लगाने बाबत आदेश जारी किया गया।

बहस उभयपक्ष सुनी गई। अपीलांत वकील के अनुसार उनका अमरूद का बगीचा है। मौका पर्चा के दौरान अपीलांत अनुपस्थित था। एकपक्षीय रिकॉर्ड के अनुसार कार्यवाही की हुई है तथा तहसीलदार उनियारा द्वारा तीन माह की सिविल कारावास की सजा सुनाई गई है। जिसकी अपील जिला कलक्टर को गई थी। कोई कब्जा नहीं है। सजा को स्थगित रखा जायें। राजकीय अभिभाषक ने बहस में बताया कि अपीलाधीन निर्णय विधि के अनुसार है तथा मौके पर अपीलांत का कब्जा नहीं है, इस बाबत कोई दस्तावेज/रिकॉर्ड पत्रावली पर नहीं है। अभी पश्चातवृत्ति कार्यवाही बाबत प्रकरण है।

पत्रावली पर उपलब्ध समस्त साक्ष्यों बहस बिन्दुओं का अवलोकन किया गया। सर्वप्रथम अपील के मियाद में होने बाबत बिन्दु पर विचार किया गया। अपीलाधीन आदेश दिनांक 26.07.2021 का है तथा न्यायालय हाजा में उक्त अपील 07.09.2021 को प्रस्तुत किया जाना पाया जाता है। अपील अंदर मियाद होना शुमार की जाती है।

प्रार्थी द्वारा प्रस्तुत प्रार्थना पत्र नियम 17(32) रेवन्यु कोर्ट मैनुअल का अवलोकन किया गया। प्रार्थी द्वारा प्रमाणित प्रति प्राप्त करने हेतु आवेदन दिया हुआ है। इस बाबत नकल प्राप्त नहीं हुई है। ऐसी स्थिति में उसे अपीलाधीन आदेश की फोटोप्रति प्रस्तुत करने की अनुमति दी जाती है।

अधीनस्थ न्यायालय तहसीलदार उनियारा द्वारा निर्णित प्रकरण 1518/20 के निर्णय की न्यायालय प्रोसिडिंग दिनांक 25.08.2020 से 18.09.2020 का अवलोकन किया गया। मात्र दो पेशीयों में उक्त प्रकरण का निस्तारण तहसीलदार उनियारा द्वारा किया जाना पाया जाता है। उक्त प्रोसिडिंग के अवलोकन से यह पता नहीं लगता है कि अतिक्रमी न्यायालय में उपस्थित हुआ या नहीं तथा यदि वह अनुपस्थित रहा तो उसके विरुद्ध एकपक्षीय कार्यवाही की आज्ञा दी गयी अथवा नहीं, यह भी प्रोसिडिंग के अवलोकन से स्पष्ट नहीं है। बिना विधिक प्रावधान की पालना किये बिना उक्त निर्णय दिया जाना पाया जाता है। हालांकि विस्तृत निर्णय में अपीलांत के विरुद्ध एकतरफा कार्यवाही बाबत मत अंकित है। उक्त निर्णय दिनांक 18.09.2020 से स्पष्ट है कि मात्र पटवारी हल्का रिपोर्ट के आधार पर ही उक्त निर्णय पारित किया गया। पटवारी रिपोर्ट किस दिनांक की है यह अंकित नहीं है। उक्त पटवारी रिपोर्ट में अपीलांत का खसरा नम्बर 1063 जिसका कुल रकबा 1.85 हे० है में 0.53 हे० भूमि पर उड़द काशत करके अतिक्रमण बताया गया है। खसरा नम्बर 1750 में 0.83 हे० भूमि पर तथा 1789 हे० में 0.39 हे० भूमि पर उड़द काशत कर अतिक्रमण बताया गया है। तहसीलदार द्वारा जारी

नोटिस दिनांक 25.08.2020 अन्तर्गत एल0आर0एक्ट 91 का अवलोकन किया गया। उक्त नोटिस अपीलांट को प्रकरण संख्या 1520/20 में संवत 2077 में अतिक्रमण करने बाबत दिया गया था तथा नोटिस की पुस्त पर शंकर,चौथमल व कालूराम अंकित है। पटवारी बयान विजेन्द्र सिंह गुर्जर में किसी दिनांक का हवाला नहीं है तथा पटवारी न्यायालय तहसीलदार उनियारा को उपस्थित हुआ है या नहीं यह पता नहीं लगता है। उक्त बयान में पटवारी द्वारा पूर्व संवत 2076 का हवाला दिया हुआ है तथा अपीलांट अतिक्रमी को भौतिक रूप से बेदखल करने का अंकन किया हुआ है।

अपीलांट द्वारा तामील नहीं होने की बात नहीं की गई है। अपितु प्रोपर तामील का अभाव बताया है। तहसीलदार उनियारा द्वारा जारी नोटिस की पुस्त पर चौथमल अंकित है। यह माना जा सकता है कि अतिक्रमी को व्यक्तिगत तामील हुई है। ऐसी अवस्था में तामील के बिन्दु को नहीं उठाया जा सकता है। तहसीलदार द्वारा अपने निर्णय में अपीलांट अतिक्रमी को उड़द की काश्त करने हेतु अतिक्रमी माना गया है तथा पूर्ववर्ती संवत 2076 में भी अपीलांट अतिक्रमी को भौतिक रूप से बेदखल किये जाने की बात अपने निर्णय में की गई है। अतिक्रमी चौथमल के विरुद्ध संवत 2076 में प्रकरण संख्या 679/20 अन्तर्गत एल0आर0एक्ट 91 में 18 फरवरी 2020 को उसे अतिक्रमी मानते हुए निर्णय किया गया था तथा बेदखल कर फसल जब्त कर पैनाल्टी के आदेश दिये गये। उक्त प्रकरण में बेदखली कार्यवाही का अवलोकन किया गया। बेदखली कार्यवाही पर्चा पर सिर्फ पटवारी और चौथमल के हस्ताक्षर दिखाई पड़ते हैं। जबकि बेदखली कार्यवाही के पर्चे में अन्य किसी मौतविरान के उपस्थित होने का अंकन नहीं है तथा फसल निलामी कार्यवाही भी चौथमल के पक्ष में ही छोड़ दी गई है। इस पर भी अन्य बोलीदार अशोक पुत्र प्रेम माली के हस्ताक्षर नहीं है। यह सारी कार्यवाही किस दिनांक को की गई है ऐसा इस फर्द बेदखली और फर्द निलामी कार्यवाही को देखने से पता नहीं लगता है। स्पष्ट है कि भौतिक रूप से संवत 2076 में चौथमल को बेदखल नहीं किया गया था। ऐसी अवस्था में उसे पश्चातवर्ती अतिक्रमी नहीं माना जा सकता है। साथ ही तहसीलदार द्वारा अपने निर्णय में कोई स्वतंत्र गवाह के बयान दर्ज नहीं करवाये गये हैं। सिर्फ पटवारी के लिखित बयान को ही आधार माना गया जो उचित नहीं है। जबकि तहसीलदार को सजा के मामले में पूरी तरह से इन्क्वायरी करनी चाहिए थी तथा पटवारी के बयान का क्रॉस एक्जामिनेशन अवश्य करवाया जाना चाहिए था। प्रथम अपीलीय न्यायालय द्वारा उक्त बिन्दुओं पर गौर न करते हुए तहसीलदार उनियारा द्वारा दिये गये निर्णय को यथावत रखा गया है जो उचित नहीं है। न्यायालय का यह मानना है कि उचित प्रक्रियाओं की पालना किये बिना अपीलाधीन निर्णय तहसीलदार उनियारा द्वारा दिया गया। अपील अपीलांट आंशिक स्वीकार योग्य है। अतिक्रमी के विरुद्ध दी गई तीन माह की सिविल कारावास की सजा की सीमा तक अपीलाधीन निर्णय को अपास्त किये जाने योग्य है।

क्रियात्मक आदेश

अपील अपीलांट आंशिक रूप से स्वीकार की जाती है। अपीलाधीन निर्णयों द्वारा तहसीलदार उनियारा प्रकरण संख्या 1520/2020 दिनांक 18.09.2020 एवं जिला कलक्टर टोंक द्वारा प्रकरण संख्या 62/2020 दिनांक 26.07.2021 में अपीलांट अतिक्रमी के विरुद्ध तीन माह के सिविल कारावास की सजा की सीमा तक निर्णयों को अपास्त किया जाता है।

यह आदेश आज दिनांक 30.12.2022 को मेरे द्वारा लिखवाया जाकर खुले न्यायालय में सुनाया गया।

(गजेन्द्र सिंह राठौड़)
अतिरिक्त संभागीय आयुक्त
अजमेर